

32001D0912

20.12.2001

IL-ĠURNAL UFFIĊJALI TAL-KOMUNITAJIET EWROPEJ

L 337/1

ID-DEĊIŻJONI TAL-BANK ĊENTRALI EWROPEW**tat-8 ta' Novembru 2001****dwar ċerti kondizzjonijiet li għandhom x' jaqsmu ma' aċċess għas-Sistema ta' Monitorjar ta' Falsifikazzjonijiet (SMF)****(BĊE/2001/11)****(2001/912/KE)**

IL-KUNSILL LI JIRREGOLA L-BANK ĊENTRALI EWROPEW,

Wara li kkunsidra it-Trattat li jistabbilixxi il-Komunita Ewropea, u partikolarment l-Artikolu 106(1) miġjub fih,

Wara li kkunsidra l-Istatut tas-Sistema Ewropea ta' Banek Ċentrali u tal-Bank Ċentrali Ewropew u partikolarment l-Artikolu 16 miġjub fih,

Billi:

- (1) Ir-Regolament tal-Kunsill (KE) Nru 1338/2001 tat-28 ta' Ġunju 2001 li jippreskrivi miżuri meħtieġa għall-protezzjoni ta' l-euro kontra iffalsifikar ⁽¹⁾ jistabbilixxi ċerti miżuri b' konnessjoni mal-ġbir u l-ħażna ta' fatti magħrufa (*data*) li għandhom x' jaqsmu ma' bankonoti u muniti foloz u ma' aċċess għal dawn il-fatti magħrufa (*data*).
- (2) Il-ġlieda kontra l-iffalsifikar ma tistax tiġi trattata biss f' livell ta' l-erja ta' l-euro; għal dan l-effett, il-Kunsill ta' l-Unjoni Ewropea hadet miżuri rigward l-euro taħt it- Titolu VI tat-Trattat dwar l-Unjoni Ewropea (jiġifieri it-tielet pilar); ukoll, ir-Regolament tal-Kunsill (KE) Nru 1339/2001 jestendi l-effetti tar-Regolament tal-Kunsill (KE) Nru 1338/2001 lill-dawk l-Istati Membri li ma addottawx l-euro bħala l-munita waħdanija tagħhom ⁽²⁾.
- (3) Il-proċessi u s-sistemi diġa fis-seħh għall-analiżi ta' falsifikazzjonijiet u għall-ġbir ta' tagħrif li għandu x' jaqsam ma' l-iffalsifikar jeħtieġu li jinbnew aktar; il-BĊE stabbilixxa ċ-Ċentru għall-Analiżi ta' Falsifikazzjoni u d-*Data-base* ta' Falsifikazzjoni ta' Muniti; sar xieraq li dan ta' l-aħhar jiġi organizzat mill-ġdid u jissemma mill-ġdid bħala "Is-Sistema ta' Monitorjar ta' Falsifikazzjonijiet" (SMF) u li jiġi definiti l-karatteristiċi tiegħu.
- (4) Il-BĊE jipprovdi għall-kondizzjonijiet lijiżguraw il-proċeduri xierqa għal aċċess għall-fatti magħrufa (*data*) rilevanti tas-SMF f' konformita mar-Regolamenti (KE) Nru 1338/2001 u (KE) Nru 1339/2001. Għal dan il-ghan, il-banek ċentrali nazzjonali (BCN) kollha tas-Sistema Ewropea ta' Banek Ċentrali jeħtieġu li jistabbilixxu ċ-Ċentri ta'

Falsifikazzjoni Nazzjonali rispettivi tagħhom (ĊFN) f' kull BCN u johlqu r-rwol ta' amministratur ta' sigurtà taċ-ĊFN. Il-BĊE jilhaq ukoll l-arrangamenti u l-ftehimijiet meħtieġa mal-Kummissjoni u l-Europol sabiex jipprovdi għall-aċċess xieraq tagħhom għall-fatti magħrufa (*data*) tas-SMF u għall-aċċess għaċ-Ċentru Tekniku u Xjentifiku Ewropew kif ukoll f' konformita mar-Regolament (KE) Nru 1338/2001. Kull aċċess għandu jirrispetta l-livelli stabbiliti ta' sigurtà minima rilevanti. Dan ir-rigward huwa essenzjali minhabba fin-natura kunfidenzjali tal-fatti magħrufa (*data*) tas-SMF. In-natura kunfidenzjali tal-fatti magħrufa (*data*) tfisser li t-tagħrif li kull wiehed mill-utenti tas-SMF jikseb mis-SMF għandu jiġi wżat esklussivament għall-ghan tat-tweġġiq tar-responsabbiltajiet tagħhom fil-ġlieda kontra l-iffalsifikazzjoni ta' l-euro. Il-limitazzjoni għall-aċċess għall-fatti magħrufa (*data*) tas-SMF tgħin biex tiġi żgurata l-kunfidenzjalita.

- (5) Manwal ta' proċeduri u l-livelli stabbiliti ta' sigurtà minima b' konnessjoni mas-SMF huma fil-proċess li jiġu approvati mill-Kunsill li jirregola tal-BĊE. Mhumex se jiġu pubblikati minhabba fin-natura kunfidenzjali tal-fatti magħrufa (*data*) li trid tiddaħhal u biex ikunu aċċessibbli fis-SMF u minhabba fl-importanza li jinżamm ambjent kunfidenzjali għall-użu tas-SMF,

IDDEĊIEDA KIF ĠEJ:

Artikolu 1

Id-definizzjonijiet

Id-definizzjonijiet li jinstabu fir-Regolament (KE) Nru 1338/2001 għandhom japplikaw f' din id-Deciżjoni.

Artikolu 2

Is-Sistema ta' Monitorjar ta' Falsifikazzjonijiet

1. Id-*Database* ta' Falsifikazzjoni ta' Muniti (DFM) hija msemmija mill-ġdid bħala s-Sistema ta' Monitorjar ta' Falsifikazzjonijiet (SMF). Ir-referenzi kollha għad-DFN li jinstabu f' xi att legali ta' qabel huma issa meqjusa li jsiru lis-SMF.

⁽¹⁾ ĠU L 181, ta' l-4.7.2001, p. 6.

⁽²⁾ ĠU L 181, ta' l-4.7.2001, p. 11.

2. Is-SMF tikkonsisti minn *database* ċentrali li jikkontjeni t-tagħrif kollu tekniku u statistiku dwar il-falsifikazzjonijiet, kemm fuq bankonoti u kif ukoll muniti ta' l-euro, sew jekk ikunu oriġinaw mill-Istati Membri sew jekk fil-pajjiżi terzi. Is-SMF tinkludi, fost hwejjeġ ohra, applikazzjonijiet u faċilitajiet ta' browsing u editjar għad-*downloading* u *uploading* ta' fatti magħrufa (*data*) u xbieki li jgħaqqdu l-utenti differenti tas-SMF mas-SMF.

3. L-organizzazzjoni u t-tmexxija tas-SMF huma fil-kompetenza tal-Bord Eżekuttiv tal-BĊE, li jqis għal dawn l-ghanijiet il-veduti tal-Kumitat tal-Bankonoti.

Artikolu 3

Aċċess għall-fatti magħrufa (*data*) tas-Sistema ta' Monitorjar ta' Falsifikazzjonijiet

1. Minbarra fl-aċċess tal-BĊN għas-SMF, aċċess għall-fatti magħrufa rilevanti tas-SMF jingħata lill-awtoritajiet kompetenti nazzjonali l-oħra, inklużi ċ-Ċentri għall-Analiżi Nazzjonali (ĊAN) u ċ-Ċentri għall-Analiżi Nazzjonali tal-Munita (ĊANM), rigward fatti magħrufa (*data*) li għandhom x' jaqsmu ma' muniti, bi qbil mar-Regolament (KE) Nru 1338/2001. Għal dan il-ghan, japplikaw il-kondizzjonijiet stabbiliti fl-Artikoli 5 sa 9 ta' din id-Deċiżjoni.

2. Aċċess lill-Kummissjoni Ewropea, iċ-Ċentru Tekniku u Xjentifiku Ewropew (ĊTXE) u Europol għall-fatti magħrufa (*data*) tas-SMF jingħata bi qbil mar-Regolament (KE) Nru 1338/2001 il-proċeduri għal dan l-aċċess huma speċifikati f' arrangamenti u ftehimijiet bilaterali mal-BĊE, kif misthoqq.

3. Bla ħsara għal xi ftehimijiet li jikkonċernaw relazzjonijiet monetarji bejn il-Komunita u pajjiżi terzi, il-BĊN jista' jagħti aċċess għall-fatti magħrufa (*data*) rilevanti tas-SMF lill-awtoritajiet jew ċentri nominati ta' dawn il-pajjiżi terzi.

4. B' zieda mal-paragrafu 3 hawn fuq u fuq il-bażi ta' l-Artikolu 9 tar-Regolament (KE) Nru 1338/2001, il-BĊE jista' jagħri aċċess għall-fatti magħrufa (*data*) rilevanti tas-SMF lill-awtoritajiet jew ċentri nominati ta' pajjiżi terzi. Jistgħu ukoll jiġu provvduti b' fatti magħrufa (*data*) *ad hoc* tas-SMF meta dan jit-qies mehtiep miċ-Ċentru Għall-Analiżi ta' Falsifikazzjonijiet (ĊAF) tal-BĊE.

Artikolu 4

Dhul ta' fatti magħrufa (*data*) fis-Sistema ta' Monitorjar ta' Falsifikazzjonijiet minn Ċentri għall-Analiżi Nazzjonali u Ċentri għall-Analiżi ta' Munita Nazzjonali

Id-dhul permezz ta' xi jew kull ĊAN fis-SMF ta' fatti magħrufa (*data*) li għandhom x' taqsamu ma bankonoti ta' l-eura iffalsifikati li ġew skoperti u t-twassil ta' kull tip ġdid ta' bankonoti ta' l-euro li huma suspettati li huma falsifikati liċ-ĊAF tal-BĊE isehh bi qbil mar-Regolament (KE) Nru 1338/2001 u mal-manwal rilevanti ta' proċeduri approvati mill-Kunsill li jirregola tal-BĊE bil-kontribut tal-Kunsill Ġenerali tal-BĊE. Dawk iċ-ĊAN li mhumew BĊN jew li ma ġewx stabbiliti f' BĊN huma konsultati fuq il-manwal ta' proċeduri. L-adattamenti mehtieġa tal-

manwal ta' proċeduri li għandhom x' jaqsmu tad-dhul ta' fatti magħrufa (*data*) relatati ma' muniti miċ-ĊTXE u ċ-ĊANM fis-SMC isehhu wkoll.

Artikolu 5

Ċentri Nazzjonali ta' Falsifikazzjonijiet

1. Ix-xogħol ta' amministrazzjoni ta' aċċess lis-SMF riferit fl-Artikolu 3 fl-Istati Membri isir minn ĊFN stabbilit f' kull BĊN. Dan iċ-ĊFN jiffaċilita wkoll komunikazzjoni rigward il-materji kollha relatati mas-SMF fl-Istati Membri. Ir-rwol ta' amministratur ta' sigurta huwa mahluq f' kull ĊFN b' konnessjoni ma' dan ix-xogħol.

2. Mal-ftehim tal-BĊE, il-ĊFN jawtorizza l-livelli differenti ta' aċċess lis-SMF riferit fl-Artikolu 3, bi qbil mal-paragrafu wiehed hawn fuq. Għal dan il-ghan, l-ismijiet ta' l-utenti mehtieġa u l-kategoriji differenti ta' utenti u livelli differenti ta' aċċess fost dawk l-utenti huma mahluqa u stabbiliti mill-amministratur ta' sigurta taċ-ĊFN riferit hawn fuq.

Artikolu 6

Konformita mal-livelli stabbiliti ta' sigurta tas-Sistema ta' Monitorjar ta' Falsifikazzjonijiet

Il-livelli stabbiliti ta' sigurta minima li jridu jiġu segwiti mill-awtoritajiet jew ċentri kollha (ĊAN u/jew ĊANM) fejn ikun hemm utenti tas-SMF u minn utenti bħal dawn, f' konnessjoni ma' aċċess għas-SMF, huma adottati mill-Kunsill li jirregola tal-BĊE bil-kontribut tal-Kunsill Ġenerali tal-BĊE. Huma mgħarrfa liċ-ĊFN.

Artikolu 7

Kunfidenzjalita

1. Kull awtorita jew ċentru li fih hemm utenti tas-SMF jgħarrafhom bin-natura kunfidenzjali tal-fatti magħrufa (*data*) tas-SMF u b' xi limitazzjonijiet fuq aċċess applikabbli għal kull wiehed mill-utenti ta' dik l-awtorita jew ċentru u ta' l-awtoritajiet jew ċentri l-oħra, kif dawn il-limitazzjonijiet huma komunikati lil dan ta' l-aħhar mill-amministratur ta' sigurta taċ-ĊFN minn żmien għal żmien. Iċ-ĊFN rilevanti jista' jitlob li kull awtorita jew ċentru jiffirma dikjarazzjoni ta' kunfidenzjalita li fiha huwa jiddikjara li ta' każ kif misthoqq tal-kontenut ta' din id-Deċiżjoni. Kull awtorita jew ċentru jikkonsulta maċ-ĊFN rilevanti fuq xi materja rilevanti f' konnessjoni mal-kunfidenzjalita tal-fatti magħrufa (*data*) tas-SMF. Iċ-ĊFN jikkonsultaw maċ-ĊAF tal-BĊE dwar ir-riżultat ta' xi talba jew konsultazzjoni bħal din.

2. Iċ-ĊFN rilevanti huma konsultat dwar komunikazzjonijiet li jikkontjenu fatti magħrufa (*data*) tas-SMF indirizzati lill-pubbliku, lill-istituzzjonijiet ta' kreditu u lill-fabbrikanti ta' tagħmir rilevanti. Jikkonsulta wkoll maċ-ĊAF tal-BĊE.

3. Il-BĊE jikkonsulta maċ-ĊFN rilevanti b' konnessjoni ma' xi sospensjoni ta' aċċess. Kemm il-BĊE u ċ-ĊFN rilevanti jistgħu jissospendu aċċess għas-SMF lil kull wiehed mill-utenti tas-SMF meta dan ikun meħtieġ biex tiġi priservata n-natura kunfidenzjali tal-fatti magħrufa (*data*) tas-SMF. Iċ-ĊFN rilevanti jikkonsulta ma' l-awtorita jew centru li għalih jappartjenu utentibhal dawn sabiex il-kondizzjonijiet xierqa għall-utilizzazzjoni tas-SMF jiġu ristawrati.

4. Il-livelli stabbiliti ta' sigurtà minima msemija fl-Artikolu 6, kif ukoll il-manwal ta' proċeduri msemija fl-Artikolu 4, ladarba approvati mill-Kunsill li Jirregola, m' għandhomx jiġu pubblikati minhabba fin-natura kunfidenzjali tagħhom.

Artikolu 8

Monitorjar

Iċ-ĊFN jistabbilixxu, f' konsultazzjoni ma' l-awtoritajiet jew ċentri rilevanti, proċeduri li jippermettu l-monitorjar tal-konformità tagħhom ma' l-Artikoli 6 u l-Artikolu 7 u l-adozzjoni ta' miżuri xierqa f' konnessjoni magħhom. Dawn il-proċeduri jippermettu wkoll il-partecipazzjoni tal-BĊE f' monitorjar bhal dan. F' konsultazzjoni mal-BĊN, il-BĊE jistabbilixxi wkoll proċeduri biex tiġi monitorjata konformità miċ-ĊFN ma' din id-Deċiżjoni.

Artikolu 9

Implimentazzjoni

Il-Bord Eżekuttiv tal-BĊE għandu jiehu l-miżuri kollha biex jimplimenta din id-Deċiżjoni li huma meħtieġa għall-effiċjenza u s-sigurtà tas-SMF, inklużi xi miżuri li għandhom x' jaqsmu mal-manwal ta' proċeduri jew mal-livelli stabbiliti ta' sigurtà minima msemija rispettivament fl-Artikoli 4 u 6. Għal dawn l-ghanijiet, għandu jqis il-veduti tal-Kumitat tal-Banknoti. Il-Bord Eżekuttiv għandu jgħarraf lill-Kunsill li Jirregola b' xi miżuri li jiehu fl-applikazzjoni ta' dan l-Artikolu. B' zieda ma' dan, il-BĊE jista' generalment jipprovdi klarifikazzjonijiet u speċifikazzjonijiet tekniċi li jikkonċernaw l-utilizzazzjoni jew is-sigurtà tas-SMF.

Artikolu 10

Dispożizzjonijiet finali

Din id-Deċiżjoni għandha tidhol fis-seħh fl-1 ta' Diċembru 2001.

Din id-Deċiżjoni għandha tiġi pubblikata fil-*Ġurnal Uffiċjali tal-Komunitajiet Ewropej*.

Magħmula fi Frankfurt am Main, fit-8 ta' Novembru 2001.

Il-President tal-BĊE

Willem F. DUISENBERG